

# Адыгэ Республикэм и Правительствэ игъэзет

№ 177 (20690)

2014-рэ илъэс

БЭРЭСКЭЖЪЫЙ  
ЮНЫГЪОМ и 24-рэ

Адыгэ Республикэм и Правительствэ игъэзет



## ЩыкIагъэхэр кыыхигъэщыгъэх

**Наркотикхэр хэбзэнчъу гэ-  
федэгъэнхэм пэшукIогъэ-  
нымкIэ комиссиеу АР-м щы-  
зэхашагъэм тыгуасэ зэхэ-  
сыгъо иIагъ. Ащ тхьамэтагъор  
щызэрихьагъ АР-м и Лы-  
шъхъу ТхьакIуцынэ Аслъан.**

Пстэумэ алу ащ УФ-м ихьыкум приставхэм якьюлыкIу АР-мкIэ и Гъэ-лорышIаплэ ипащэ иIэнатIэ зыгъэцIакIэщыгъэ Владимир Мигидюк игъонэ-мысэу дунаим зэрехыжыгъэр лъэшэу гухэI зэрэщыгъэр, ащ иунагъорэ иIахыIхэмрэ зэрафэтхьаурыхэрэр кыIуагъ, зы такыкыIрэ фэшьыгуагъэх.

Физкультурэмрэ спортымрэ яобъектхэм цыфхэр нахыбэу яолэнхэм, защагъэпсыфыным ыкIи япсауныгъэ ащызэ-тырагъэуцожьыным фэшI зэшIохыгъэ хьухэрэм, наркотикхэр хэбзэнчъу зэра-

гъэзекIохэрэм ыкIи зэрагъэфедэхэрэм пэшукIогъэным къэбар жьугъэм иамалхэр кыIзэрэхэлажъэхэрэм, наркотикхэм апэшукIорэ пэшIорыгъэшэ IофшIэнэу еджапIэхэм ащызэшIуахыхэрэм, нэмыкIхэм зэхэсыгъом щатегушыIагъэх. АР-м физкультурэмкIэ ыкIи спортымкIэ и Комитет ипащэ игуадзэу ДжармэкIо Юсыф мы лъэныкъомкIэ хэжъоньгъэу республикэм ышыгъэхэм, объектыкIэу агъэуцугъэхэм, тапэIэ джыри зыдэлэ-жъэщтхэм кIэIэу кыатегушыIагъ. Физкультурэм, спортым апыщагъэу республикэм исым ипчыагъэ илъэс кыс зэрэ-хахьорэр, лъэхъаным диштэрэ псэоIа-кIэу кыIзэIуахыгъэхэм ащкIэ шIогъэ ин кыIзэрэтыгъэр ащ кыыхигъэщыгъ.

— Спортым гъэхъэгъэ инхэр щызы-шыгъэу республикэм исыр макIап, — кыIуагъ АР-м и Лышъхъэ доклад ужым. — *КIэлэцIыкIухэмрэ зихэжъогухэм-рэ спортым, физкультурэм апыщагъэ хьунхэм ахэр нахыбэу кыыхэжъугъэ-лэжъэнхэ, нахыбэрэ зэлукIэгъухэр афы-*

*зэхэщыуцэнхэ фэе. Цыфхэм япсауны-гъэ кыIзэтэнэным, кIэлэцIыкIухэр нар-котикхэм апэчыжъэ хьунхэм фэшI мы лъэныкъом хэжъоньгъэхэр едгъэшIын-хэм ыуж тызкIитыр.*

ОбъектыкIэу атIупшыгъэхэм, кыашы-хэрэм анэмыкIэу джыри «ледовый дво-рец» зыфалорэр агъэпсынэу УФ-м спор-тымкIэ и Министерствэ зэзэгъыныгъэ зэрэдашыгъэр, ащ пае тхыIхэр зэра-гъэхэзырхэрэр республикэм ипащэ кыIуагъ. Ащ нэмыкIэу шапхъэхэм ади-штэу гъэпсыгъэ щэрыуапIэ кыашыIт, сомэ миллиони 105-рэ пэлухьащт, физ-культурнэ комплексэу Мыекъуапэ идэ-кIыгъом щырагъэжъагъэм иухыжъын сомэ миллиони 164-рэ тефэщт.

АР-м гъэсэнгъэмрэ шIэныгъэмрэкIэ иминистрэу Хьуажэ Аминэт кыIзэриIуа-гъэмкIэ, нэпэ кIэлэцIыкIоу е зихэжъогуу наркотикхэм апыщагъэ хьугъэу учетым хэтыр нэбгырэ 389-рэ. БлэкIыгъэ илъэ-сым хэтыгъэм нахы ар нэбгыри 125-кIэ нахь макI. АР-м и Лышъхъэ иеплы-

кIэ кыIриIотыкIызэ, нэбгыри 100-м ехьу учетым кыIзэрэхэахыжыгъэр IофшIэгъэ макIэу зэрэщымытыр кыыхигъэщыгъ. Арэу щытми, ащ джыри Iоф зыдэшIэн лъэныкъоу щыIэхэм аналэ тыраригъэ-дзагъ, учетым кыыхэнагъэр зэрэмыма-кIэми кыкIигъэтхыгъ. КIэлэеджакIо-хэр, студентхэр наркотикхэм апыща-гъэ мыхьунхэм фытегъэлпсыхъэгъэ про-граммэхэр гъэсэнгъэм иучреждение-хэм зэрэщыпхыращыхэрэр зэхэсыгъэ-ныри зэхэсыгъом игъоу шалытагъ. Джащ фэдэу ТхьакIуцынэ Аслъан ны-тыхэу якIэлэцIыкIухэр апIунхэмкIэ фи-тыныгъэр зылахыхэрэр Iэлэдэлэ амы-шынхэу, ахэр гъогу занкIэ теуцожьын-хэм, ясабийхэр апIунхэ амал зэрагъэ-гъотыным нахыбэу Iоф дашIэнэу ащ фэгъэзагъэхэм кыафигъэпытагъ.

Наркотик зыхэлэ Iэзэгъу уцхэм ягъэ-зекIони зытегушыIэгъэ Iофыгъохэм ащыщ. Республикэм ит аптекахэм ахэр зэрэщыIуагъэIыхэрэм псауныгъэм икыэу-хьумэнкIэ Министерствэр нахь гъэлэ-шыгъэу лыплъэнэу фагъэпытагъ. Джащ фэдэу колледжхэм ащеджэрэ студент-хэм янэ-ятэхэм фитыныгъэ кыатымэ, япсауныгъэ изытет, наркотикхэр агъэ-федэхэмэ ыуплэIкунхэу мы министрст-вэм фагъэзагъ.

Коцхэблэ ыкIи Джэдэжэ районхэм наркотикхэм апэшукIогъэнымкIэ комис-сиеу ащызэхашагъэхэм Iофэу ашIагъэри ахэм яадминистрациехэм япащэхэм кы-зэфахысыжыгъ. ПсэупIэу наркотикхэм апыщагъэ хьугъэхэр нахыбэу зыдэ-хэм республикэм ипащэ кыаIэупIагъ ыкIи анахъэу мыхэм защиушъомбгъу-ныр кызыыхэIыгъэр зэхафынэу, яIоф-шIэни нахь агъэлэшынэу кыариIуагъ.

**ХЪУТ Нэфсэт.**

*Сурэтыр А. Гусевым тырихыгъ.*

## Адыгеим щызэхашагъ

УФ-м ошIэ-дэмышIэ Iофхэм-кIэ и Министерствэ икIуачIэхэм шъолпырхэм азыфагу щызэхаша-щэрэ штабной егъэдженхэр Iо-ныгъом и 22-м кыщегъэжъа-гъэу Адыгеим щэкIох. Ащ хэ-лажъэх Къыблэ федеральнэ шъолпырым хэхьэрэ субъектхэм якьюлыкIухэр. Ахэм яIоф-шIэн зэрэзэхашагъэм, пшъэры-лъэу зыфагъэуцужыгъэхэр гъэ-цэIагъэ зэрэхьурэм, яухъазы-рыныгъэ зыфедэм защигъэгъуа-зэмэ шIоигъоу егъэдженхэр зы-щыкIорэ чыIпIэм тыгуасэ щы-лагъ Адыгэ Республикэм и Лы-шъхъэу ТхьакIуцынэ Аслъан. Ащ игъусагъэх республикэм и Прокурор шъхьалэу Василий Пословскэр, АР-м хэгъэгу IоIцI IофхэмкIэ иминистрэу Алек-сандр Речицкэр, нэмыкIхэри.

КырагъэIокIын алъэIырэ пунктхэм япхыгъэ кыулыкIухэр зэкIэ Iоныгъом и 22-м пчэды-жыым жьэу, кыагъоигъэх ыкIи егъэдженхэр зыщыкIошIтхэ чы-пIэм ахэр псынIкIэу кыэсыгъэх. ОшIэ-дэмышIэ кыIзыхыгъэм щызэрэуцогъоигъэ IуачIэхэм ягъэ-лорышIэн изэхэщэн ахэм Iоф

дашIэщт. Къэлогъэн фэе мыщ фэдэ пунктхэр автоматизиро-ваннэу зэрэщытхэр, телефон зэпхыныгъэр, Интернетыр, нэ-мыкIхэри ахэтых, джащ фэ-дэу охътабэрэ мыщ уащыпсэун плъэкIыщт. Ащ епхыгъэ кыулы-кыушIэхэр гүмэкIыгъоу кыIзыхы-хьугъэ чыIпIэ пчыагъэхэм ащы-лагъэх, цыфыбэхэм ящыIэны-гъэ кыагъэнэжыгъ.

Егъэдженхэм якыIзэлухын фэгъэхыгъэ зэхэхьэм АР-м и Лышъхъэ пэублэ псалъэ кы-щишыIэ, республикэм кыблэ-гъэгъэ пстэуми шуфэс кыари-хыгъ. Кыблэ федеральнэ шъо-лпырым хэхьэрэ субъектхэр зэкIэ мы Iофтхьабзэм зэрэхэ-лажъэхэрэм мэхъанэшхо иIэу ылытагъ, ащ шуагъэ кыты-нэу, рахъухыгъэр кыадэхьунэу зэхэщакIохэм кыафиIуагъ.

— *УФ-м ошIэ-дэмышIэ Iоф-хэмкIэ и Министерствэ щытхьу хэлъэу ипшъэрылхэр щыди-гъуи зэригъэцакIэрэр дуна-им дэгъоу щызэлъашIэ, ащ тэ-ри тырэгъушхо. ОшIэ-дэмышIэу, гүмэкIыгъоу тищыIэныгъэ кы-хафэхэрэр нахь мэкIэнхэу,*

*шуагъэ кызытырэ ыкIи шъо-лпырхэр зэзыпхырэ мыщ фэ-дэ Iофтхьабзэхэр нахыбэу хьунхэу сышъуфэлъаIо, — кыIуагъ ТхьакIуцынэ Аслъан кыIзэрэуцогъоигъэхэм закыфи-гъазэзэ.*

Iофтхьабзэм изэхэщэн фэ-гъэзэгъэ оперативнэ штабым изэхэсыгъо республикэм ипа-щэ хэлэжъагъ, мыщ пшъэрылхэ-шъхьалэхэр цагъэнэфагъэх. Нэ-ужым егъэдженхэм кыаIоIлIэгъэ IуачIэхэм агъэфедэрэ обору-дованиер, техникэр АР-м и Лы-шъхъэ зэригъэшIагъ, ылыгъу-гъэм осэшIу фишыгъ.

ЗэхэщакIохэм зэрагъэнэфа-гъэу, егъэдженхэм кыадыхэлпы-тагъэу, футболымкIэ, пцэжъые-ешэнымкIэ, нэмыкI лъэныкъо-хэмкIэ зэнэкъокъу гъэшIэгъон-хэр рагъэIокIыщтых, текIоны-гъэр ыкIи хагъэунафькIырэ чы-пIэхэр кыIдэзыыхыгъэхэр кы-хагъэщытхы, ахэр агъэшIо-щтых. Егъэдженхэр Iоныгъом и 26-м нэс IоцIытх, нэужым зэфэхьысыжыхэр ашыIтхы.

**ТХЪАРКЪОХЪО Адам.**

## Адыгэ Республикэм и Лышъхъэ и Указ

**ЩытхьуцIэу «Адыгэ Республикэм изаслуженнэ мэзлэжъ» зыфилорэр А. Къ. Бэджэкъомрэ Н. Н. Остроуховамрэ афэгъэшъошэгъэным ехыIлагъ**

Мэз хъызмэтым ихэжъоньгъэ ялахъэу хашыхьэрэм ыкIи илъэсыбэ хьугъэу Iоф зэрэшIэрэм апае щытхьуцIэу «**Адыгэ Республикэм изаслуженнэ мэзлэжъ**» зыфилорэр **Бэджэкъо Адам Къадырбэч ыкъом** — Адыгэ Республикэм мэзхэмкIэ и ГъэIорышIаплэ и Цицинскэ кыутамэу «Мыекъопэ лесниче-ствэр» зыфилорэм ипащэ ыкIи **Остроухова Наталье Нико-лай ыпхьум** — Адыгэ Республикэм мэзхэмкIэ и ГъэIорышIаплэ иведуцIэ консултант афэгъэшъошэгъэнэу.

**Адыгэ Республикэм и Лышъхъэу ТХЪАКIУЩЫНЭ Аслъан** къ. Мыекъуапэ, Iоныгъом и 17, 2014-рэ илъэс N 99

## Адыгэ Республикэм и Лышъхъэ и Указ

**ЩытхьуцIэу «Адыгэ Республикэм изаслуженнэ юрист» зыфилорэр Г. И. Рудаковам фэгъэшъошэгъэным ехыIлагъ**

Юридическэ кадрэхэм ягъэхэзырын зэрэхэлажъэрэм ыкIи илъэсыбэ хьугъэу гуетыныгъэ фыриIэу Iоф зэришIэрэм апае щытхьуцIэу «**Адыгэ Республикэм изаслуженнэ юрист**» зы-филорэр **Рудакова Галинэ Иосиф ыпхьум** — апшъэрэ гъэсэн-гъэ зыщарагъэгъотырэ кыралыгъо учреждениеу «**Адыгэ кыэ-ралыгъо университетыр**» зыфилорэм уголовнэ правэмкIэ ыкIи криминалогиемкIэ икафедрэ идоцент фэгъэшъошэгъэнэу.

**Адыгэ Республикэм и Лышъхъэу ТХЪАКIУЩЫНЭ Аслъан** къ. Мыекъуапэ, Iоныгъом и 17, 2014-рэ илъэс N 100

## Адыгэ Республикэм и Лышъхъэ и Указ

Щытхъуцъу «Адыгэ Республикэм промышленностымкӀэ изаслуженнэ ИофышӀ» зыфилоэр А. И. Зинченкэм фэгъэшъошэгъэнэм ехылаӀагъ

Мэз промышленностым ихъэныгъэ илах зэрэхишыхъэрэм ыкӀи ильэсыбэ хъугъэу Иоф зеришлэрэм апае щытхъуцъу «Адыгэ Республикэм промышленностымкӀэ изаслуженнэ ИофышӀ» зыфилоэр Зинченко Александрэ Иван ыпхъум — зэфэшыхъэ илахъэхэлъ обществэу «Картонтара» зыфи-

лоэрэм ифинансовэ директор фэгъэшъошэгъэнэу.

**Адыгэ Республикэм и Лышъхъэу ТХЪАКИУЩЫНЭ Аслъан**  
къ. Мыекьюапэ,  
Ионыгъом и 17, 2014-рэ ильэс  
N 101

## Адыгэ Республикэм и Лышъхъэ и Указ

Адыгэ Республикэм икӀэралыгъо тынхэр афэгъэшъошэгъэнхэм ехылаӀагъ

Адыгэ автоном хэкумрэ Адыгэ Республикэмрэ яуцун, ясоциальнэ-экономикэ хъэныгъэ илах зэрахишыхъагъэм ыкӀи зызэхашагъэр ильэс 90-рэ зэрэхъурэм япхыгъэу муниципальнэ образованиеу «Красногвардейскэ районым» медалэу «Адыгеим и Щытхъуцъухъэ» зыфилоэр фэгъэшъошэгъэнэу.

Гъэсэнэгъэм илах зэрэхишыхъэрэм ыкӀи ильэсыбэ хъугъэу Иоф зеришлэрэм афэшӀ щытхъуцъу «Адыгэ Республикэм гъэсэнэгъэмкӀэ изаслуженнэ ИофышӀ» зыфилоэр Гаврилец Татьяна Сергей ыпхъум — селоу Еленовскэм гъэсэнэгъэмкӀэ имуниципальнэ учреждениеу «Гурит еджаплэу N 15-м» ипащэ фэгъэшъошэгъэнэу.

Псэолъэшынэм илах зэрэхишыхъэрэм фэшӀ щытхъуцъу «Адыгэ Республикэм изаслуженнэ псэолъэшӀ» зыфилоэр Коваленко Вик-

тор Иван ыкӀом — пшъэдэкӀыжъэу ыхырэмкӀэ гъунэпкъэ гъэнэфагъэ зилэ обществэу «Красногвардейскагропромэнерго» зыфилоэрэм ипащэ фэгъэшъошэгъэнэу.

Физическэ культурэмрэ спортымрэ илах зэрахишыхъэрэм фэшӀ щытхъуцъу «Адыгэ Республикэм физическэ культурэмрэ спортымрэкӀэ изаслуженнэ ИофышӀ» зыфилоэр Чэмбэхъу Анзор Нурбий ыкӀом — клэлэцӀыкӀухэм гъэсэнэгъэ тедзэ языгъэгъотырэ муниципальнэ бюджет учреждениеу «Селоу Красногвардейскэм икӀэлэцӀыкӀы-ныбжыкӀэ спорт еджаплэ» итренер-клэлэцӀыкӀы фэгъэшъошэгъэнэу.

**Адыгэ Республикэм и Лышъхъэу ТХЪАКИУЩЫНЭ Аслъан**  
къ. Мыекьюапэ,  
Ионыгъом и 22-рэ, 2014-рэ ильэс  
N 102

## Адыгэ Республикэм и Лышъхъэ и Указ

Адыгэ Республикэм икӀэралыгъо тынхэр афэгъэшъошэгъэнхэм ехылаӀагъ

Адыгэ Республикэм ыпашъхъэ гъэхъэгъэ ин дэдэхэр зэрэхишыхъэгъэм ыкӀи ильэсыбэрэ Иоф зеришлэгъэм апае медалэу «Адыгеим и Щытхъуцъухъэ» зыфилоэр Ацумыжъ Шамсэт Сэфэрбий ыпхъум — гъэсэнэгъэ тедзэ клэлэцӀыкӀухэм языгъэгъотырэ муниципальнэ бюджет учреждениеу «ИскусствэхэмкӀэ клэлэцӀыкӀы еджаплэр» зыфилоу къуаджэу Тэхъутэмыкьюае дэтым икӀэлэцӀыкӀы фэгъэшъошэгъэнэу.

Экономикэм ихъэныгъэ илах зэрэхишыхъэрэм апае щытхъуцъу «Адыгэ Республикэм изаслуженнэ экономист» зыфилоэр Хъанэхъу Саламэт Исмахилэ ыпхъум — муниципальнэ гъэпсыкӀэ зилэ «Тэхъутэмыкьюе районым» социальнэ-экономикэ хъэныгъэмкӀэ ыкӀи инвестициехэмкӀэ иотдел ипащэ фэгъэшъошэгъэнэу.

Псэолъэшынэм ихъэныгъэ илах зэрэхишыхъэрэм ыкӀи ильэсыбэ хъугъэу Иоф зеришлэрэм апае щытхъуцъу «Адыгэ Республикэм изаслуженнэ псэолъэшӀ» зыфилоэр КушъэкӀо Хъазрэт Аслъанбэч ыкӀом — Адыгэ Республикэм псауныгъэм икӀэхъумэнкӀэ икӀэралыгъо бюджет учреждениеу «Тэхъутэмыкьюе гупчэ район сымэджэщыр» зыфилоэр иинженер фэгъэшъошэгъэнэу.

Мэкью-мэщым ихъэныгъэ илах зэрэхишыхъэрэм апае щытхъуцъу «Адыгэ Республикэм мэкью-мэщымкӀэ изаслуженнэ ИофышӀ» зы-

филоэр Уджыхъу Аскэр Чэрымэ ыкӀом — мэкьюмэщ шлэныгъэхэмкӀэ докторым, профессорым, Урысые академикэм инаучнэ-ушэтэкло институт пынджым икӀэгъэкӀынкӀэ цылэжьэрэ купым ипащэ фэгъэшъошэгъэнэу.

Промышленностым ихъэныгъэ илахъэу ихышыхъэрэм апае щытхъуцъу «Адыгэ Республикэм промышленностымкӀэ изаслуженнэ ИофышӀ» зыфилоэр Лисицкий Владимир Иван ыкӀом — пшъэдэкӀыжъэу ыхырэмкӀэ гъунэпкъэ гъэнэфагъэ зилэ обществэу «Газпром трансгаз Краснодар» зыфилоэрэм и Краснодар производственнэ гъэлорышлэпӀэ газгощыпӀэ станциехэм ягъэфеданкӀэ иучасткэ иоператор фэгъэшъошэгъэнэу.

Гъэсэнэгъэм ихъэныгъэ илах зэрэхишыхъэрэм апае щытхъуцъу «Адыгэ Республикэм народнэ гъэсэнэгъэмкӀэ изаслуженнэ ИофышӀ» зыфилоэр Константинова Галинэ Анатолий ыпхъум — гъэсэнэгъэ зышарагъэгъотырэ муниципальнэ бюджет учреждениеу «Гурит гъэсэнэгъэ зышарагъэгъотырэ еджаплэу N 5-р» зыфилоу псэупӀэу Яблоновскэм дэтым егъэджен-пӀуныгъэ ИофымкӀэ идиректор игуадзэ фэгъэшъошэгъэнэу.

**Адыгэ Республикэм и Лышъхъэу ТХЪАКИУЩЫНЭ Аслъан**  
къ. Мыекьюапэ,  
Ионыгъом и 17, 2014-рэ ильэс  
N 98

### Мэкъэгъэу

Ионыгъом и 25-р — гум и Дунэе маф. Ащ епхыгъэу Адыгэ Республикэм псауныгъэр къэхъумэгъэнымкӀэ и Министерствэ Иофтхъабзэ цызэхещэ республикэ клиническэ сымэджэщым. Мы мафэм, Ионыгъом и 25-м, республикэ сымэджэщым ихолл кардиологым, неврологым рагъэ-благъэх гульынтфэ уз (ишемическая болезнь сердца), шъхъэкуцӀым епхыгъэ уз зилэхэр. Ахэм специалистхэр улчӀэжьэгъу афэхъуцӀых.

Джащ фэдэу лым шъоущыгъоу хэлъыр зэбгъэшӀэн, гур, «брахиоцефальнэ артерие» зыфалохэрэр УЗИ ябгъэшӀынхэ, ЭКГ-р пкун амал цылэщт, нэмыкӀ улплэ-кӀунхэри пшӀынхэ плӀэкӀыщт.

Иофтхъабзэр пчэдэжыым сыхъатыр 9-м щегъэжьагъэу пчыхъэм сыхъатыр 4-м нэс клошт.

### Шъусакъ!

Росгидрометымрэ Гупчэу «Антистихия» зыфилоэрэмрэ къызэрэтыгъэмкӀэ, Ионыгъом и 23-м ичэщ къыщегъэжьагъэу Ионыгъом и 25-м нэс Адыгэ Республикэм оцхышхохэр къыщещынхэ, ошъу къыщещын, пчыкӀэ оешоу къыщы-хъун, зы такыкыым метрэ 25 — 30 ильэшы-гъэу жыбгъэр къыщещэн ыльэкӀыщт.

Муниципальнэ образованием ошӀэ-дэмышӀэ тхъамыкӀагъохэр къащыхъун, жыбгъэм электроэнергием зрыкӀорэ гъучычхэр зепитхынхэ, рекламэхэр зыпылӀэгъэ пкӀэхэр ркӀыкӀынхэ, унашъхъэхэр тыритхынхэ, псэупӀэ-коммунальнэ хызмэтым Иофхэр къызэтырилӀэжэнхэ ыльэкӀыщт. Автомобиль, мэшлоку гъогухэм, дамбэхэм чыпӀэ оххэм псы къатеоним ищынагъо цы.

Оцхышхохэм апкӀ къыкӀыкӀэ чӀэу, мыжъо къецохъошӀтхэм мэшлоку, автомобиль гъогухэр зэщагъэкӀон алъэкӀыщт.

## БЕРЕЗОВОЙ Анатолий Николай ыкӀор



Советскэ Союзым и Лыхъужъэу, СССР-м илетчик-космонавтэу Березовой Анатолий Николай ыкӀор Ионыгъом и 20-м 2014-рэ ильэсым идунай ыхъожьыгъ.

А. Н. Березовоир 1942-рэ ильэсым мэлылфэгъу мазэм и 7-м Адыгеим ипсэупӀэу Инэм къыщыхъугъ. 1959-рэ ильэсым я 10-рэ классыр Инэм къыщы-ухыгъ. 1976-рэ ильэсым гъэтхӀапэм и 30-м космонавтхэм якуп хатхагъ. 1977-рэ ильэсым

Ю. А. Гагариным ыцӀэкӀэ щыт ошъогу-дзэ академиер къыухыгъ. 1982-рэ ильэсым жьоныгъуакӀэм и 13-м къыщыублагъэу 1982-рэ ильэсым тыгъэгъазэм и 10-м нэс полковникэу А. Н. Березовоир экипажым икомандирэу космосым щыбыбыгъ.

А. Н. Березовоим зыщӀапӀугъэ Адыгеир лъэшэу ыгу рихъы-щтыгъ. Москва щыпсэуэзэ ныбджэгъоу илагъэхэм, илахылхэм адэжэ бэрэ къаклоштыгъ. Ащ ыцӀэкӀэ шахматхэмкӀэ, нэмыкӀ спорт лъэлпкӀэхэмкӀэ Тэхъутэмыкьюе районым зэнэкӀокӀухэр цызэхашащтыгъэх. Шъачэ щыклогъэ Олимпиадэ джэгунхэм я Машло Мыекьюапэ цызыхыгъэхэм А. Н. Березовоир ащыщ. «Мамырныгъэм иодыджын» зыфилоэр тамыгъэр Мыекьюапэ цигъэуцун имурадэгъ.

Хэгъэгум ипатриот шыпкӀэу, цыфышлоу А. Н. Березовоир зэрэщымылӀэжыр гухэкӀышхо тчыхъугъ. Илахылхэм, ныбджэгъухэм тафэтхъаурыхэ, къыныр адэтэлэты.

Уилыхъужьныгъэ, уишушлагъэ егъашӀи тчыгъупшэжы-щтӀэп, тичыпӀэгъу лъапӀэу Анатолий Николай ыкӀор. Тхэм джэнэт къыует. Угу къытемыожьырэми, укытхэтэу сидигъуи тлытэщт.

Ныбджэгъу куп.

## Тхъамафэм ихъугъэ-шлагъэхэр

**Адыгэ Республикэм хэгъэгъу клоцӀ ИофхэмкӀэ и Министертвэ къызэрэтыгъэмкӀэ, блэкӀыгъэ тхъамафэм республикэм бзэджэшӀэгъэ 79-рэ щызэрэхагъэ. Ахэр: цыфым ыпкӀынэ-лынэ шобж хыльэхэр тырашагъэхэу 1, хъункӀэн бзэджэшӀагъэу 4, тыгъуагъэхэу 28-рэ, гъэпцӀагъэ зыхэлъ бзэджэшӀэгъэ 13, нэмыкӀхэри. Экономикэм ыльэныкӀокӀэ хэбзэгъэуцугъэр гъогогъуи 10-рэ аукуагъэу хэбзэхъумэкӀо къулыкӀухэм агъэунэ-фыгъ, республикэм щыпсэухэрэм гъогогъуи 5-рэ наркотикхэр къахахыгъэх. Хэбзэгъэуцугъэр зыу-къогъэ нэбгырэ 70-рэ агъэунэфыгъ, бзэджэшӀагъэу зэхафыгъэр процент 88-м клэхъэ.**

Адыгеим игъогухэм хъугъэ-шӀэгъи 8 къатехъухагъ, ахэм зы нэбгырэ ахэклодагъ, 9-мэ шобжхэр атещагъэхэ хъугъэ. Ешъуагъэу рулым клэрысхэу водитель 64-рэ къаубытыгъ.

Тыгъон бзэджэшӀагъэ зезы-хъагъэу зэгъуцӀэхэрэ Узбекистан къыкӀыгъэ бзылфыгъэ ныбжыкӀэу ильэс 28-рэ зы-ныбжыр полицием ИофышӀэхэм къаубытыгъ. ХэбзэхъумэкӀо къулыкӀухэм зэрагъэунэ-фыгъэмкӀэ, Тэхъутэмыкьюе районим ит кафе горэм ипащэ дышъэм хэшӀыкӀыгъэ ихъап-щыпхэр ащ шуитыгъугъэх. Зэ-тыгъуагъэхэм къызэриуагъэмкӀэ, илалмэкъ дэлыгъэ дышъэ сыхъатымрэ налмэс-налкӀутэ зэрыс Іэлынэмрэ мэфэ залэм къыклоцӀ янэсыгъэп, нэужым ахэр зыпылӀхъан ылуи зыдӀабэм, дигъотэжыгъэхэп. Бзылфыгъэм зэрарэу рахыгъэр сомэ мин 65-м ехъугъ.

Полицием икыулыкӀушӀэхэм оперативнэ-лхыон Иофтхъабзэхэр рагъэкӀокӀызэ, мы кафе дэдэм Иоф цызышӀэрэ бзылфыгъэм анаӀэ тырадагъ, бзэджэшӀагъэм ар хэцэгъэн ыльэ-кӀыщтэу егуцӀагъэх. Ау ащ зыдӀагъушӀэхэм, мы тыгъоним Иоф хэмпылэу къариуагъ. Оперативникхэр ащ къыщыуцугъэ-

хэп, нэужым къызэрэнэфагъэмкӀэ, дышъэр зыдӀащылыгъэ чы-пӀэм шхӀапӀэр зиэм нэмыкӀэу, мы бзылфыгъэр ары нылӀэп чӀэхъан зыльэкӀыштыгъэр. БзэджэшӀагъэ зезыхъагъэу зэгъу-цафэхэрэм иунэ къызалыхъум, дышъэ сыхъатри Іалынри къы-рахыжыгъэх.

Узбекистан къыкӀыгъэ бзылфыгъэр охътэ гъэнэфагъэм Адыгеим щыпсэунэу фитыныгъэ илагъ ыкӀи ильэситӀу хъугъэу мы кафе Иоф щылӀэщтыгъэ. Ащ къызэриуагъэмкӀэ, джыр-эблагъэ ядэжэ кложынэу зигъэхъазырыщтыгъ. Иоф зыфи-шӀэрэм ихъап-щыпхэр бэшӀа-гъэу ыгу рихыгъэх, ахэм япчъагъэ зэрэбэм къыхэкӀыкӀэ, пкыгъуитӀу ахихымэ, зиэм ар къымышӀэщтэу ары зэрегупшы-сагъэр.

Тыгъон бзэджэшӀагъэм епхы-гъэу уголовнэ Иоф къызэлэу-хыгъ, зэхэфынхэр макӀох.

УФ-м хэгъэгъу клоцӀ ИофхэмкӀэ и Министерствэ иотделэу Джэдэ районим цылэм иуголовнэ лхыон икыулыкӀушӀэхэм зэхашагъэ оперативнэ Иофтхъабзэхэм яшуагъэкӀэ, хэбзэн-кӀыщтэу егуцӀагъэх. Ау ащ зыдӀагъушӀэхэм, мы тыгъоним Иоф хэмпылэу къариуагъ. Оперативникхэр ащ къыщыуцугъэ-



Теуцожь районим ит кьуаджэу Пэнэжьыкьуае мы мафэхэм тыылагь. Ащ дэт сымэджэщым иврач шьхьалэу Аклэгьу Заур зыфудгьэклагь, ялофшлэн зэрэзэхашэрэм фэгьэхьыгьэ упчлэхэр фэдгьэзагьэх.

## СЫМЭДЖЭЩЫМ ИЗЭТЕГЬЭПСЫХЬАН ФЭЛАЖЬЭХ



— Нахьыбэрэмклэ поликлиникэм ашаратырэ лэпылэгьур ары тисымэджэщ аригьэгьотырэр, — ело З. Аклэгьум. — Апэрэ кьатыр ащ тегьэпсыхьагь, ятлонэрэр нэбгырэ 40-мэ неврологическэ ыкли терапевтическэ лэпылэгьу зыщызэрагьэгьотышт сымэджэщэу гьэпсыгьэ. Пэнэжьыкьое сымэджэщыр 2005-рэ ильэсыр ары зашыгьэр. Мыщ ишын игьэклотыгьэу зэрегупшысагьэхэр нафэ мэхьу. Палатэхэр нэбгырэ тлурьыту арылыным тегьэпсыхьагьэх. Операцие цыкьлүхэр зыщашышущытыри мыщ хэт. Кабинетхэм зэклэми зэрэлээзэштхэ лэмэпсымэхэр ачлэтых. Шапхьэхэм адиштэу шхэплэ ин члэт. Лэзаплэм члэл цыфхэм тлэку кьызшакьлүхьан, жьы кьызшэщэн альэкьышт цагу зэтегьэпсыхьагьэ ил.

Сымэджэщэу Пэнэжьыкьуае дэтыр ары районим итыр, ау врачэбнэ амбулатории 3 ащ епхыгь. Ахэр Гьобэкуае, Джэджэхаблэ ыкли Лэуэстэнхьаблэ адэтых. Ахэм анэмыклэу фельдшер-мамыку лэзаплэу районим 18 ит.

дыхэлъытагьэу специалист ныбжьыкьлэхэми Теуцожь районим лоф шашлэ. Апэрэ ильэсэу программэр кьызшежьагьэм мыщ лоф шашлэнэу врач ныбжьыкли 9 кьэклуагь. Блэклигьэ ильэсми, мыгьи нэбгырэ тлурьыту районим кьеблэгьагь.

Район сымэджэщхэм специалистхэр зэрямаклэм елытыгьэмэ, Теуцожь районим ащ фэдэ гумэклигьо илэп. Мыщ лоф шызышлэрэм янахьыбэр ныбжьыкли, ильэс 30 нахь аныбжьэп.

Зигуьу кьэтшыгьэ программэм ишлогьэшхо кьызэряклигьэр Заур игушылэ кьыхигьэщыгь. Гушылэм пае, ильэси 10-клэ узэклэлэбжьэмэ специалист заулэ нахь ямылагьэмэ, джы сымэджэщым врачэу лоф шызышлэн фаер зэклэ зэрагьэгьотын альэкьыгь. Ащ зэрэрыгушохэр сымэджэщым ипащэ кьылуагь.

— Мы ильэс заулэу блэклигьэм специалист тыщыкьлэу, ащ пае тилофшлэн кьэуцоу кьыхэклирэп, — ело тигушылэгьу. — Чыплэхэри тилэх, джыри цыфхэр тштэнхэ тлэклишт, ау врач лэшэу тыщы-

ер кьызаратыгьэр ильэс заулэ нахь хьугьэп, шапхьэхэм адештэх. Мыщ ежьхэм яеу лаборатории хэт.

Адыгьэкалэ дэт сымэджэщым епхыгьэу мыщ лоф ешлэ. Ащ кьыхэклэу, район сымэджэ-

кьлунхэр ыпклэ хэлэу аклүх. Ащ кьыкьлэклорэ ахьщэмклэ лээгьу уцхэр ащэфы.

Кьэклорэ чьылэм кьыздыхьын ыльэкьышт гумэклигьохэм япхыгьэу пэшлорыгьэшь медицинэ лофтхьабзэхэр зэхашэн мурад

уцожь районыр блэу агощы ыкли зэклэми участковэ терапевтхэм лоф ащашлэ. Ахэм ыкли фельдшер-мамыку лэзаплэу районим итхэм вакцинэхэр атырагуащэ. Еджаплэхэр, нэмыкл цыф кьуаплэхэр ахэм кьакьлүхьэ, шойгьоныгьэ зилэхэр прививкэ ашлых.

Аклэгьу Заур пшьэрылэу зыфигьэуцужьыгьэхэм тащигьэгьуазэ тшлоигьоу зыфэдгьэзагь. Ащ кьызэрэтфилогьэмаклэ, «Кьоджэ псэуллэхэм хэхьоныгьэ ягьэшлыгьэныр» зыфилорэ программэм кьыдыхэлъытагьэу мы ильэсым Теуцожь районим фельдшер-мамыку лэзаплэу кьыщашыгь. Ахэр кьуаджэу Кьунчыкьохьаблэрэ Тьгьургьойрэ адэтых. А программэм хэтэу кьэклорэ ильэсым кьуаджэу Нэшукьуае, 2016-рэ ильэсым Нэчэрэзые ашашынау щыт. Врачэбнэ амбулаториитлурьы джыри кьашынау е гьэцэклэжынышхохэр ащыкьлонхэу кьызэрагьэгьуагьэри ащ игушылэ кьыщыхыгьэщыгь.

— Сымэджэщым изэтегьэуцожьын гупчэ щыгьэпсыгьэныр ары пшьэрылэ шьхьалэу джырэ уахьтэм зыфэдгьэуцужьырэр, — ело Аклэгьу Заур. — Инфаркт е инсулт хьугьэхэм щялээнхэмклэ ащ шлуагьэ кьыхьышт. Сыда плэмэ цыфэу а узхэр зилагьэхэм япсауныгьэ зэтебгьэуцожьыным мэхьанэшхо ил.

Ыпэклэ зигуьу кьэтшыгьэ гупчэм ишын пае ахьщэ сымэджэщым кьафатлупшыгь. Ащ лоф шызышлэшт специалистхэм яшлэныгьэхэм ахагьахьо. Кьэклорэ ильэсым гупчэм илофшлэн ригьэжьэшт.

**ГЬОНЭЖЬЫКЬО**  
Сэтэнай.

Сурэтым итыр: **Аклэгьу Заур.**

**Ильэси 10-клэ узэклэлэбжьэмэ специалист заулэ нахь ямылагьэмэ, джы сымэджэщым врачэу лоф шызышлэн фаер зэклэ зэрагьэгьотын альэкьыгь.**

щым имылэ оборудование зыщыкьлагьэхэр Адыгьэкалэ агьа-кьох. Гушылэм пае, ахэм компьютернэ томограф ял, ар пэнэжьыкьуаехэм агьэфедэн альэкьышт.

— Лээгьу уцхэр тимылэу е тыухыгьэхэу кьыхэклирэп, — ело Аклэгьу Заур. — Зигуьу кьэсшырэр апэрэ лэпылэгьур зыщыкьлэгьэ цыфым етхьыллэрэ уцхэр ары. Ахэр сымэджэщым ренэу илэнхэ фае. Шьыпкьэ, сьмаджэхэм бэрэ кьахэкли нэмыкл сымэджэщхэм кьащафьратхыкьыгьэхэу, ежьхэм яузклэ кьякьлүшт уц лэплэхэр ятхьыллэхэ ашлоигьоу кьытэуаллэхэу, ау тэ ащ фэдэ амал тилэп, тэ пшьэрылэу зыфэдгьэуцужьырэр зэклэми лэпылэгьу тызэрафэхьун тлэклишт лээгьу уцхэр, цыфым анахь ищыкьлагьэхэр зэдгьэгьотынхэр ары.

Сымэджэщым ипащэ кьызэрилуагьэмклэ, медицинэм ыльэныкьокьлэ агьэцэклэрэ фэло-фашлэхэм пклэ ахэлэп. Машина зэфэным е лашэ ылыгьыным афитыныгьэ кьыдэзыхы зышлоигьохэм медицинэ уплэ-

ялэмэ зэдгьашлэ тшлоигьоу тигушылэгьу упчлэ заулэ фэдгьэзагь.

— Санитарнэ-эпидемиологическэ пэшлорыгьэшь лофтхьабзэхэр зэхэтэщэх, ахэр нахь псынклэу зэрээшлотхыштхэм тишьыпкьэу тыпыл. Кьэклорэ чьылэм кьыхэклэу тирайон ис цыфхэм пэлултхьутхьур, нэмыкл зэпахырэ узхэр кьямыузынхэм пае прививкэхэр тэшлых. Ахэтлэхьащт вакцинэхэр республикэр ары кьытэзытыгьэр. Ахэр клэлэцыкьлүхэм ыкли нахьыжьхэм апае зэтефьыгьэх. Гухэкл нахь мышлэми, цыфхэр фэмыехэу бэрэ кьыхэкли, ау пшьэрылэу тилэр ащ шлуагьэу пылпыр ахэм агурыдгьэлоныр, яшлшлэ зэблахьуным фэтцэнхэр ары.

Цыфхэр бэу зыщызэблэклирэ чыплэхэм лоф ащызышлэхэрэмклэ прививкэхэм шлогьэшхо кьаты. Зэпахырэ узхэр кьызышежьэхэрэ лэхьаньыр кьэмысызэ прививкэхэр пшынхэ фае, ахэр пкышьшолым хэхьажынхэш, узхэм пкышьшолыр апэуцужьыным фэшл уахьтэ зэрищыкьлагьэм кьыхэклэу. Те-

**Район сымэджэщхэм специалистхэр зэрямаклэм елытыгьэмэ, Теуцожь районим ащ фэдэ гумэклигьо илэп.**

— Теуцожь районим врач 39-мэ лоф шашлэ, — ело Пэнэжьыкьое сымэджэщым иврач шьхьалэу Аклэгьу Заур. — Лэзаплэ пэпчэ врачы 3 — 4 щэлажэ. Ахэр цыфхэр нахь зэуаплэхэу цашлэхэр, педиатрэхэр, терапевтхэр ары. Хэушьхьафьыкьыгьэ программэм кьы-

кьлэу щытэп. Специалист ныбжьыкьлэхэм ильэситф палъэу ялэр зауьклэ, Пэнэжьыкьое сымэджэщым лумыкьыжьэхэу, ялофшлэн лыпадзэжьыным пае лофэу зэшлотхьэрэри маклэп кьылуэньжынхэм фэтэщэх.

Сымэджэщым зэрялээзэхэрэ лэмэ-псымэхэр, оборудовани-

### ЛЪЭПКЪ ИСКУССТВЭР

## Тилэпэлэсэхэр

Бээн-дэныр адыгэ лэпкьым ищылаклэ хэпчын умылэклиныу пытэу хэтыгь, лэпэсэшлэ ил. Адыгэ бзылфьыгьэхэм адыгьэ лэпкь шьуашэм идыплэ ныбжьы тлэпылэгьэп, зэгокьыгьэп. Лэпкь шьуашэр шэкл пытэ лэпкь дэгьухэм зэрахашыкьыщтыгьэм ишыхьатых археологическэ тынхэм кьачлагьэщырэ бзылфьыгьэ ыкли хьулфьыгьэ шьуашэхэр. Бзылфьыгьэ шьуашэр дышэ идагьэклэ гьэдэхагьэщтыгь. Ар анахь лэпэлэсэгьэ инэу бзылфьыгьэ лэпэхэм алэжьыгьэр ары.

Етланэ непэ фэдэу пкьыр ашэу, щалъэмэ, щажыжэу шьуашэр зыдыхэрэр пылпыгьэхэп, нэплэпэгьум итым гуклэ сурэт «тырахьыти», етлысыллэхэти, шьуашэр абзыщтыгь, адыщтыгь. Зыфадыгьэми фэшлү кьабзэ хьуштыгьэ. Арыба лэпэлэсэм ишыкьлэр.

Джырэ тимафэхэми адыгэ шьуашэм идын лоф дэзышлэхэрэр бэу тилэх. Дышэ идагьэмкьли бэмэ загьэсагьэу хадыкьы, арышэ, мы лэныкьом аналэ зэрэтетыр дэгьу. Уахьтэм диштэу егьэлсых ишьошэ зэфэш-

хьафхэр модельер-конструкторэу, щытхьуцлабэр кьэзылэжьыгьэу, зэлъашлэрэ Стлэшэу Юрэ. Ллэшлэгьу планэм кьыкьлоцл Юрэ илэпэлэсагьэ икьоу кьырилотыкьыныр, илэшлагьэхэр тыдэ щылэ адыги анигьэсыныр, фызэшлокьыгь. Ежэ лэпэлэсэм зэрэхигьэунэфыкьлэу, «адыгэ мэрэстэ-луданэу сянэ лэклэмькьлэу ылыгыгьэр ары сишлоигьоныгьэ ин шьошэ шынымкьлэ кьызшежьагьэр ыкли симурад зезгьэушухьэр».

Адыгэ саер — бзылфьыгьэ шьуашэр — зыдыгьэу, зыгьэклэрэклэгьэ лэпэлэсэхэри кьытхэклигьэх. Ахэр: Кьэбэртаеклэ — Мэстэфэ Вячеслав, ащ

ригьэджагьэу, дышэ идагьэм фигьэсагьэу Адыгеимкьлэ — Пэнэшьу-Сет Сафьет, Сафьет ежэ иамал кьулайхэр зыдигьоштыгьэхэм ащыщэу лэтежьэхэ Сайхьат, нэмыкьлэхэми ижырэ лэпкь лэшлагьэр дэгьоу алэ кьырагьэхьагь.

Исэнэхьаткьлэ сурэтышлэу, ау бзэкло-дэкло гьэшлэгьонэу, Лэпкь музейим ильэс 25-м лутыгьэу, джы Кьокьыплэм имузеу щыпсэурэ лэпкьхэм искусствэ Мыекьуапэ дэтым илофшылэу Ольга Плетневами адыгэ культурэр игунэсэу лэпкь лэшлагьэм зыфигьэзагь. Адыгэ щыгьын шьошэжьыехэр Ольгэ дышэ идэклэ ыгьэда-

хэхэзэ лэрышл нысхьапхэм ащилэагьэх, ахэр кьэгьэлэпэгьон зэфэшхьафхэм ахигьэлажэу бэрэ кьыхэклигь. Лэпкь лэшлагьэхэр — дышэ идагьэр зыщыгьэфедагьэхэр искусствэхэмкьлэ Адыгэ республикэ колледжым щеджэхэрэми, Мыекьопэ технологическэ колледжым члэсхэми ягуапэу ашлых. Ахэтых ахэм шьошэ зэфэшхьафхэр зыдыгьэхэр, зыгьэклэрэклагьэхэр. Мы зэклэ кьэтлуагьэм кьыуагьашлэ лэпкь шьуашэм, лэшлагьэхэм яклэрэклагьэ хэти ыгу дэхэгьэ иным, кьэбзагьэм зэрэфищэрэр.

**МАМЫРЫКЬО**  
Нуриет.





АДЫГЭ КУЛЬТУРЭМ ИЯ VI-рэ ДУНЭЕ ФЕСТИВАЛЬ ИПЭГЪОКИ



# Льэпкъ шлэжыяр зэкIэми апшъ

Тильэпкъэгъухэр хэгъэгу 55-м ехъумэ ащэпсэх. Джырэ уахътэ зэлылэсыкIэ амалхэм заушом-бгъуми, пэсэрэ лъэхъаным къыщыублагъэу адыгэхэр яискусствэ зэфещэх, ащ епхыгъэ юфтхъабзэхэр гъэшIэгъонэу зэхашэх. Адыгэ культурэм ия VI-рэ Дунэе фестиваль чъэпыогъум и 1-6-м Мыекъуапэ щыклошт. ЗэхэщакIо купым итхъаматэу, Адыгэ Республикэм культурэмкIэ иминистрэу, Адыгеим, Темыр Осетием — Аланием январоднэ артистэу Къулэ Мыхъамэт фестивалым къытегушылэнэу тельэлугъ.

— Адыгэмэ якультурэ итарихъ бай дэд. ТхакIи, еджакIи зыщамышлэщтыгъэ пэсэрэ лъэхъаным щаусыгъэ ордэхэр, Iэпэщысэхэр къытлылэсыжыгъэх, — къелуатэ Къулэ Мыхъамэт. — Льэпкъым ишулагъэ къэтухъумэзэ, тапэкIэ тызэрэлъыкIотэщтым теупшысэ.

— Дунэе фестивалым изэхэщакIо-хэм ацIэ къытфелоба.

— Урысые Федерацием икьэралыгъо программэу культурэмрэ зеклонимрэ афэгъэхыгъэм къыхиубытэу фестивалыр зэхэтэщэ. Федералнэ бюджетым къыхахыгъэ ахъщэри ащ пэуагъахэ. Республикэм культурэмкIэ и Министерствэ, Адыгеим льэпкъ культурэмкIэ и Гупчэ, шIэныгъэ-ушэтын юфыгъохэм апылэ урысые институтэу Д. С. Лихачевым

ыцIэ зыхьыяр зэгъусэхэу фестивалым дэлажэх.

— НахьыпэкIэ фестивалэу Мыекъуапэ щыкIуагъэхэм я VI-рэ фестивалыр сыда зэрафэдэр, зэратекIырэр?

— Фестивалым ордэ къыщалошт, къыщышшоцх, льэпкъ мэкъамэр щэгъэжынчышт, зэнэкьокъуштых. КIэу хэдгъэхъаштхэр кинофильмхэм, льэпкъ Iэпэщысэхэм, сурэтхэм, нэмыкIхэм якъэгъэлъэгъон фэгъэхыгъэщтых.

— Адыгэ шъуашэм и Мафэ Ионыгъом и 28-м хэбзэ унашъокIэ апэрэу дгъэмэфэкIышт.

— Ар къыдэтлыты, фестивалым хэлэжэщтхэр ащ ехъулэу къедгъэблэгъагъэх. Льэпкъ искуствэм ибаиныгъэхэр ядгъэлъэгъуштых.

— Музейхэм, еджапIэхэм хьакIэхэр ащылэщтхэ?

— Ары. Альэгъурэр, зэхыхэрэр нахьышлоу агу къинэжыным фэшI зэхэщакIохэр хьакIэмэ ягъусэщтых, агъэгъозэщтых.

— Журналистхэм уакъытегушылэрэп. Ахэри фестивалым игупчэ итыщтхэм ахэтэлытэх.

— Фестивалым икьэбархэр цыфхэм нахьышлоу альюдгъэлэсыным фэшI культурэмкIэ Министерствэм пресс-къулыкъу щызэхэт-цагъ, Шъхэлэхэ Нэфсэт ащ пащэ фэтшыгъ. Журналистхэм зэпхыныгъэу адытиIэр дгъэпытэщт. Фестивалыр тарихым къызэрэхэнэщтыр, цыфхэм шIукIэ агу къызэринэщтыр журналистхэм бэкIэ ялытыгъ.



— Гъэзетеджэхэр хэлэжэщтхэм къакIэупчIэх.

— Израиль, Иорданием, Тыркуем, США-м, Къэбэртэе-Бэлыкъарым, Къэрэщэе-Щэрджэсым, Краснодар краим, Адыгеим, фэшъафхэми къарыкIыштхэм яIэпэлэсэн-гъэ ащ къыщагъэлъэгъошт.

— Цыф пчъагъэу хэлэжэщтыр...

— Джыри дгъэунэфыгъэгоп. Мыекъуапэ къэклонэу фаер макIэп, телефонкIэ къытфитеох, упчIабэ къытаты.

— Мамыр псэукIэм игъэпытэн фестивалыр фэгъэхыгъэуи пльытэ хьуштба?

— Адыгеим щылэкIэ-псэукIэу щядгъэлъэгъурэр дунэе къэбар зэрашыщтым тицыхъэ тель. Тиреспубликэ льэпкъыбэ ис. Фестивалыр льэпкъ шлэжыым фэгъэхыгъ. Пшъэрыл инхэр зыфэтшылэжыгъэх.

— Шъуигухэлхэр къыжъудэхъунхэу шъуфэтэло.

— Тхъауегъэпсэу.

Сурэтым итыр: Къулэ Мыхъамэт.

Зэхэзыщагъэр ыкIи къыдэзыгъэкIырэр: Адыгэ Республикэм льэпкъ ЮфхэмкIэ, IэкIыб къэралхэм ащыпсэурэ тильэпкъэгъухэм адыряIэ зэпхыныгъэхэмкIэ ыкIи къэбар жьугъэм иамалхэмкIэ и Комитет Адресыр: ур. Крестьянскэр, 236

Редакциер зыдэщыIэр: 385000, къ. Мыекъуапэ, ур. Первомайскэр, 197.

Телефонхэр: приемнэр: 52-16-79, редактор шъхьаIэм иапэрэ гуадзэр: 52-49-44, редактор гуадзэр-пшъэдэкIыжъ зыхьырэ секретарыр: 52-16-77.

E-mail: adyvoice@mail.ru

Зыщаушыхъатыгъэр:

Урысые Федерацием хэутын ЮфхэмкIэ, телерадиокуьэтын-хэмкIэ ыкIи зэлы-IэсыкIэ амалхэмкIэ и Министерствэ и Темыр-Кавказ чыпIэ гъэорышIапI, зэраушыхъа-тыгъэ номерыр ПИ №ТУ23-00916

Зыщыхаутырэр

ОАО-у «Полиграф-ЮГ», 385000, къ. Мыекъуапэ, ур. Пионерскэр, 268

ЗэкIэмкIи пчъагъэр 4046 Индексхэр 52161 52162 Зак. 0000

Хэутыным узщыкIэтхэнэу щыт уахътэр Сыхъатыр 18.00 ЗыщыкIэтхэгъэхэ уахътэр Сыхъатыр 18.00

Редактор шъхьаIэр Дэрбэ Тимур

Редактор шъхьаIэм иапэрэ гуадзэр

МэшIэкъо Саид

ПшъэдэкIыжъ зыхьырэ секретарыр ЖакIэмыкIо Аминэт

ПРЕМЬЕР-ЛИГЭР

## Я 8-рэ зэлукIэгъухэр

Урысыем футболымкIэ изэнэкьокъу хэлэжэярэ командэхэу Премьер-лигэм хэтхэм яблэнэрэ ешIэгъухэр зэраушыгъэхэр зэтэгъапшэх.

«Арсенал» — «Мордовия» — 0:1, «Уфа» — «Урал» — 0:1, «Ростов» — «Зенит» — 0:5, «Кубань» — «Рубин» — 2:1, «Спартак» — «Терек» — 1:1, ЦСКА — «Локомотив» — 1:0, «Амкар» — «Краснодар» — 1:2, «Торпедо» — «Динамо» — 1:3.

Зэтэгъапшэх

1. «Зенит» — 24
2. «Динамо» — 18
3. ЦСКА — 18
4. «Кубань» — 18
5. «Спартак» — 16
6. «Терек» — 15
7. «Краснодар» — 14
8. «Мордовия» — 11
9. «Рубин» — 10
10. «Локомотив» — 9
11. «Уфа» — 7
12. «Амкар» — 7
13. «Торпедо» — 4
14. «Урал» — 4
15. «Ростов» — 4
16. «Арсенал» — 1.

Я 9-рэ ешIэгъухэр Ионыгъом и 27-м аублэщтых.

ФУТБОЛ

## «Витязь» тышIокIыщтэ?

«Зэкъошныгъ» Мыекъуапэ — «Черноморец» Новорос-сийск — 1:1. Зезыщагъэхэр: С. Смирнов — Кисловодск, А. Образко, А. Иванников — Ставрополь. Къэлапчъэм Iэгуаор дэзыдзагъэхэр: Бояринцев — 65, «Черноморец», Осмаев — 70, «Зэкъошныгъ».

Купым апэрэ чыпIэр щызы-лыгъ командэм «Зэкъошныгъэр» дэгъоу дешIагъ. Тифутболистхэм язичэзыу зэлукIэгъу Ионыгъом и 25-м Крымскэ щыклошт.

ЧыпIэхэр

1. «Афыпс» — 16
2. «Черноморец» 15
3. «Витязь» — 14
4. ТСК — 10
5. «Краснодар-2» — 10
6. «Торпедо» — 10
7. «Биолог» — 6
8. «Шъачэ» — 5
9. «Зэкъошныгъ» — 4
10. СКЧФ — 1
11. «Жемчужина» — 1.

ЯтIонэрэ купыр

1. «Динамо» — 15
2. «Таганрог» — 14
3. «Ангушт» — 11
4. МИТОС — 11
5. «Спартак» — 11
6. «Ротор» — 9
7. «Алания» — 7
8. «Терек-2» — 6
9. «Анжи-2» — 5
10. «Мэщыкъу» — 5
11. «Астрахань» 0.



КУШЪХЪЭФЭЧЪЭ СПОРТЫР

## И. Фроловым ыхъыгъ

Урысыем кушъхъэфэчъэ спортымкIэ изэнэкьокъоу Темыр Кавказым щыпсэурэ льэпкъхэм язэпхыныгъэ гъэпытэгъэным фэгъэхыгъэр Мыекъопэ районым щаухыгъ.

— Ставрополь краим къыщабли, километрэ 700 фэдиз спортсменхэм къачыгъ, — къытиуагъ зэнэкьокъум идиректорэу Анатолий Лелюк. — Москва хэкум икомандэ хэтэу Игорь Фроло-

вым апэрэ чыпIэр къыдихыгъ. Адыгэ Республикэм и Мафэ фэгъэхыгъэу «Кавказым итур» зыфилорэ зэнэкьокъур чъэпыогъум и 2 — 6-м зэхэщэшт. Апэрэ мафэм спортсменхэм гъогу аклу-щтыр: Мыекъуапэ — Улап — Мыекъуапэ.

Нэкулбгъор зыгъэхъазырыгъэр ЕМТИЛЪ Нурбий.